

പതിനാലാം കേരള നിയമസഭ
ഒമ്പതാം സമ്മേളനം

നക്ഷത്രചിഹ്നമിടാത്ത ചോദ്യം നം. 2474

05/02/2018-ൽ മറുപടിയ്ക്ക്

സംസ്ഥാനത്തിന്റെ സമഗ്ര വികസനത്തിനായി ആവിഷ്കരിച്ചിട്ടുള്ള പരിപാടികൾ


	ചോദ്യം	മറുപടി
	<p>ശ്രീ.സി. കൃഷ്ണൻ ശ്രീമതി.പി. അയിഷാ പോറ്റി ശ്രീ. സി.കെ. ഹരിദ്രൻ ശ്രീ. യു. ആർ. പ്രദീപ്</p>	<p align="center">ശ്രീ. കടകംപള്ളി സുരേന്ദ്രൻ (സഹകരണവും വിനോദസഞ്ചാരവും ദേവസ്വവും വകുപ്പ് മന്ത്രി)</p>
(എ)	<p>സഹകരണ പ്രസ്ഥാനത്തെ (എ) സംസ്ഥാനത്തിന്റെ സമഗ്ര വികസനത്തിനായി പ്രയോജനപ്പെടുത്താൻ ആവിഷ്കരിച്ചിട്ടുള്ള പരിപാടികൾ അറിയിക്കാമോ;</p>	<ol style="list-style-type: none"> 1. സംസ്ഥാനത്ത് ഏറ്റവും കൂടുതൽ ബ്രാഞ്ചുകളുള്ള ജില്ലാ/സംസ്ഥാന സഹകരണ ബാങ്കുകളെ സംയോജിപ്പിച്ച് സംസ്ഥാനത്തിന്റെ വികസനത്തിന് ഉതകുംവിധവും ജനങ്ങൾക്ക് ഏറെ ഗുണകരമാകുംവിധവുമുള്ള കേരള സഹകരണ ബാങ്ക് രൂപീകരിക്കുന്നതിനുള്ള ഒരു ട്രസ്റ്റ് ഫോഴ്സിനെ നിയമിച്ചിട്ടുള്ളതും ട്രസ്റ്റ് ഫോഴ്സ് അതിന്റെ പ്രവർത്തനം ദ്രുതഗതിയിൽ നിർവ്വഹിച്ചു വരുന്നതുമാണ്. 2. സാമൂഹ്യ സുരക്ഷ പെൻഷൻ സഹകരണ സംഘങ്ങൾ വഴി ഗുണഭോക്താക്കളുടെ വീട്ടിൽ എത്തിക്കുന്ന പദ്ധതി ഏറ്റെടുത്ത് വിജയകരമായി നടപ്പിലാക്കിവരുന്നു. 3. സംസ്ഥാനത്തെ അരിയുടെ ക്ഷാമം പരിഹരിക്കുന്നതിനും പൊതുവിപണിയിലെ വിൽപ്പന വില പിടിച്ചു നിർത്തുന്നതിനും കൺസ്യൂമർഫെഡിന്റെ നേതൃത്വത്തിൽ പ്രാഥമിക സഹകരണ സംഘങ്ങളെ കൂടി ഉൾപ്പെടുത്തി കൺസോർഷ്യം രൂപീകരിച്ചുകൊണ്ട് ഫലപ്രദമായി മാർക്കറ്റിൽ ഇടപെടുന്നതിനും ഇതുവഴി 680 അരിക്കടകൾ ആരംഭിച്ച് "സുവർണ മസൂരി" അരി കിലോക്ക് 25 രൂപ നിരക്കിൽ പൊതു വിപണിയിൽ വിൽപ്പന നടത്തുവാനും സാധിച്ചു. കൂടാതെ സംസ്ഥാനത്ത് പ്രാഥമിക സഹകരണ സംഘങ്ങളുടെ നേതൃത്വത്തിൽ കൺസ്യൂമർ ഫെഡ് മുൻകയ്യെടുത്ത് 2000 നീതി സ്റ്റോറുകളും 1500 നീതി മെഡിക്കൽ സ്റ്റോറുകളും തുടങ്ങുന്നതിനുമുള്ള നടപടി സ്വീകരിച്ചുവരുന്നു. 4. സഹകരണ സംഘങ്ങളുടെ/ബാങ്കുകളുടെ കുടിശ്ശിക കുറയ്ക്കുന്നതിനും കൃത്യമായ വായ്പാ തിരിച്ചടവ് പ്രോത്സാഹിപ്പിച്ച് സംഘങ്ങളെ/ബാങ്കുകളെ പരമാവധി കുടിശ്ശിക രഹിത സ്ഥാപനങ്ങളാക്കി മാറ്റുന്നതിനും 'നവകേരളീയം കുടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി' ആവിഷ്കരിച്ച് ആനുകൂല്യങ്ങളോടെ വായ്പാ കുടിശ്ശിക കണക്ക് അവസാനിപ്പിക്കുന്നതിന് അംഗങ്ങളായ ജനങ്ങൾക്ക് അവസരം നൽകുന്നതിനുള്ള പദ്ധതി ഏറ്റെടുത്ത് നടപ്പിലാക്കി.

5. ഓഹരി മൂലധനം, വായ്പ, സബ്സിഡി സഹായങ്ങൾ നൽകി പ്രാഥമിക സഹകരണ സംഘങ്ങളെയും/കൺസ്യൂമർ ഫെഡിയനെയും, നീതി സ്റ്റോറുകൾ/നീതി മെഡിക്കൽ സ്റ്റോറുകൾ എന്നിവയെയും ശക്തിപ്പെടുത്തിക്കൊണ്ട് ആയതിന്റെ പ്രവർത്തനം സമൂഹത്തിന് ഗുണകരമാകുന്നതിനായുള്ള നടപടി സ്വീകരിച്ചിട്ടുണ്ട്.
6. കേരള എസ്.സി/എസ്.റ്റി. ഫെഡറേഷന്റെ കീഴിൽ തൃശ്ശൂരിൽ പ്രവർത്തിക്കുന്ന ആയുർധാര ഉത്പാദന യൂണിറ്റിന് പേറ്റന്റുകൾ ലഭിച്ച ആയുർവേദ മരുന്നുകളുടെ ഉത്പാദനം വിപുലപ്പെടുത്തി ജനങ്ങൾക്ക് പ്രയോജനകരമാക്കുന്നതിനുള്ള നടപടി സ്വീകരിച്ചു.
7. കേരള സർക്കാർ നടപ്പിലാക്കുന്ന 'ഹരിതകേരളം' പദ്ധതിക്കു പിന്തുണ നൽകി 'ഹരിതം സഹകരണം' എന്ന പേരിൽ ഒരു പദ്ധതി നടപ്പിലാക്കുകയും അതിന്റെ ഭാഗമായി ലോക പരിസ്ഥിതി ദിനമായ ജൂൺ 5-ാം തീയതി മുതൽ 20-ാം തീയതി വരെയുള്ള കാലയളവിൽ കേരളത്തിലെ എല്ലാ സഹകരണ സംഘങ്ങളും/സ്ഥാപനങ്ങളും മുഖേന 5 ലക്ഷം വൃക്ഷത്തൈകൾ നട്ടുന്നതിനായുള്ള പരിപാടി ആവിഷ്കരിച്ച് നടപ്പിലാക്കി.
8. സംസ്ഥാനത്തെ പാവപ്പെട്ട ജന വിഭാഗങ്ങളുടെ നേട്ടം ലക്ഷ്യമിട്ടുള്ള നൂതന സംരംഭങ്ങൾ ആരംഭിക്കുന്നതിനായി മാതൃക സഹകരണ സംഘങ്ങൾക്ക് ധനസഹായം അനുവദിച്ചുകൊണ്ട് അവയുടെ പ്രവർത്തനങ്ങൾ പ്രോത്സാഹിപ്പിക്കുന്നതിനുള്ള നടപടി സ്വീകരിച്ചിട്ടുണ്ട്.
9. പശ്ചാത്തല വികസനവുമായി ബന്ധപ്പെട്ട വീപണനം, കാർഷിക സംസ്കരണം, ആരോഗ്യം തുടങ്ങിയ മേഖലകൾക്കുവേണ്ടിയുള്ള ആർ.ഐ.ഡി.എഫ്. പദ്ധതി ധനസഹായം നൽകിക്കൊണ്ട് ആശുപത്രി സഹകരണ സംഘങ്ങളുടെ പശ്ചാത്തല വികസനത്തിനായുള്ള നടപടി സ്വീകരിച്ചിട്ടുണ്ട്.
10. 'കേപ്പ്' ന്റെ കീഴിലുള്ള പ്രൊഫഷണൽ വിദ്യാഭ്യാസ സ്ഥാപനങ്ങളിലെ അടിസ്ഥാന സൗകര്യ വികസനത്തിനും നിർമ്മാണ പ്രവർത്തനങ്ങൾക്കുമായുള്ള ധനസഹായം നൽകി ആയതിന്റെ പ്രവർത്തനം മെച്ചപ്പെടുത്തുന്നതിനായുള്ള നടപടി സ്വീകരിച്ചിട്ടുണ്ട്.
11. കാർഷിക ഉൽപ്പാദനം വർദ്ധിപ്പിക്കുന്നതിനും കർഷകരെ പ്രോത്സാഹിപ്പിക്കുന്നതിനും കൃഷി വകുപ്പുമായി ചേർന്ന് ബ്ലോക്ക് പഞ്ചായത്ത് പരിധിയിൽപ്പെടുന്ന എല്ലാ ഗ്രാമ പഞ്ചായത്തുകളിലെയും കാർഷിക പ്രവർത്തനങ്ങളെ ഏകോപിപ്പിക്കുന്നതിനായി സഹകരണ സ്ഥാപനങ്ങൾ ആരംഭിച്ച കർഷക സേവന കേന്ദ്രങ്ങൾക്ക് ധനസഹായം നൽകി അതിന്റെ പ്രവർത്തനം വിപുലീകരിക്കുന്നതിനുള്ള നടപടി സ്വീകരിച്ചിട്ടുണ്ട്.
12. സംയോജിത സഹകരണ വികസനം (ഐ.സി.ഡി.പി) ലക്ഷ്യമാക്കിയുള്ള എൻ.സി.ഡി.സി. ധനസഹായം ലഭ്യമാക്കി

തൃശ്ശൂർ, പാലക്കാട്, ഇടുക്കി എന്നീ ജില്ലകളിൽ രണ്ടാം ഘട്ട പ്രവർത്തനം നടത്തിവരുന്നു.

13. കാർഷിക വിപണന മേഖലയിലെ സഹകരണ സംഘങ്ങൾക്ക് ധനസഹായം അനുവദിച്ചുകൊണ്ട് അതിനെ ശക്തിപ്പെടുത്തി സമൂഹത്തിന് ഗുണകരമാക്കുവാൻ നടപടി സ്വീകരിച്ചിട്ടുണ്ട്.
14. കേരളത്തിലെ പ്രാഥമിക കാർഷിക വായ്പ സഹകരണ ബാങ്കുകളിൽ ആധുനിക ബാങ്കിംഗ് സേവനങ്ങൾ ലഭ്യമാക്കുക എന്ന ഉദ്ദേശത്തോടെ പ്രാഥമിക കാർഷിക വായ്പ സഹകരണ ബാങ്കുകളിൽ ഏകീകൃത സോഫ്റ്റ്‌വെയർ കൊണ്ടുവരുന്നതിനുള്ള നടപടി സ്വീകരിച്ചു വരികയാണ്.
15. പരിസ്ഥിതി സംരക്ഷിക്കാൻ - മരം മുറിക്കാതിരിക്കാൻ മരം പണയ വസ്തുവായി സ്വീകരിച്ച് ഒരംഗത്തിന് പരമാവധി 2 ലക്ഷം രൂപ 2 വർഷ കലാവധിക്ക് വായ്പ നൽകുന്നതിനും കൃത്യമായി തിരിച്ചടയ്ക്കുന്നവർക്ക് 2 ശതമാനം പലിശയിളവ് അനുവദിക്കുന്നതിനും നടപടി സ്വീകരിച്ചിട്ടുണ്ട്.
16. ലാഭത്തിൽ പ്രവർത്തിച്ചുവരുന്ന എസ്.സി/എസ്.റ്റി. സംഘങ്ങൾക്ക് പ്രധാന പദ്ധതികൾ നടപ്പിലാക്കാൻ വേണ്ടിയുള്ള സഹായം അനുവദിച്ച് അവയുടെ പ്രവർത്തനം ശക്തിപ്പെടുത്തുന്നതിന് നടപടി സ്വീകരിച്ചിട്ടുണ്ട്.
17. റെയ്ഡ്കോ മുഖേന ഏറെ ഗുണകരമാകും വിധം മിനി ആഗ്രോ ബസാറുകൾ, അഗ്രി ബസാറുകൾ, അഗ്രി ക്ലിനിക്കുകൾ, അഗ്രി ബിസിനസ് സെന്ററുകൾ, എന്നിവ തുടങ്ങുന്നതിനായി റെയ്ഡ്കോയ്ക്ക് ധനസഹായം അനുവദിച്ചിട്ടുണ്ട്.
18. കക്കാ വ്യവസായ സഹകരണ സംഘങ്ങളുടെ പുനരുദ്ധാരണത്തിനായി ധനസഹായം നൽകിയിട്ടുണ്ട്.
19. സംസ്ഥാനത്തെ കശുവണ്ടി മേഖലയിലെ പ്രതിസന്ധി പരിഹരിക്കുന്നതിനുള്ള പ്രവർത്തനങ്ങളുടെ ഭാഗമായി സംസ്ഥാന കശുവണ്ടി വികസന കോർപ്പറേഷന്റെ അഭ്യർത്ഥനയനുസരിച്ച് വിവിധ ജില്ലകളിൽ ഉത്പ്പാദിപ്പിക്കുന്ന കശുവണ്ടി സംഭരിച്ച് കശുവണ്ടി വികസന കോർപ്പറേഷന് നൽകുന്നതിന് പ്രാഥമിക സഹകരണ സംഘങ്ങളെ ഏർപ്പെടുത്തുന്നതിനുള്ള നടപടികൾ സ്വീകരിച്ചു.
20. അക്ഷയ ഊർജ്ജ സംവിധാനങ്ങളുടെ ഉപയോഗം വ്യാപിപ്പിക്കുന്നതിന് ANERT മായി ചേർന്ന് തദ്ദേശ സ്വയംഭരണ സ്ഥാപനങ്ങൾ നടപ്പാക്കുന്ന പദ്ധതികളിൽ ഗുണഭോക്താവിന്റെ വിഹിതം വായ്പയായി നൽകുന്നതിന് പ്രാഥമിക ബാങ്കുകളെ ചുമതലപ്പെടുത്തുന്നതിനുള്ള നടപടികൾ സ്വീകരിച്ചു.
21. കുറഞ്ഞ വിലയ്ക്ക് മലബാർ സീമന്റ് പൊതു വിപണിയിൽ ലഭ്യമാക്കുന്നതിനും അതുവഴി പൊതുമേഖലാ സ്ഥാപനമായ മലബാർ സീമന്റ് ലിമിറ്റഡിന്റെ ഉൽപ്പന്നമായ മലബാർ സീമന്റിന്റെ വിപണനം വിപുലമാക്കുന്നതിനും ടി സ്ഥാപനത്തിന്റെ അഭ്യർത്ഥന പ്രകാരം സഹകരണ സംഘങ്ങളെ മലബാർ സീമന്റ്സിന്റെ ഡീലർമാരായും, സ്റ്റോക്കിസ്റ്റുകളായും ഏർപ്പെടുത്തുന്നതിനുള്ള മാർഗ്ഗ നിർദ്ദേശങ്ങൾ നൽകിയിട്ടുണ്ട്.

		<p>22. സഹകരണ സംഘങ്ങൾ മുഖേന പച്ചത്തേങ്ങ സംഭരണം പുനരാരംഭിക്കുന്നതിന് കൃഷി വകുപ്പിന്റെ നേതൃത്വത്തിൽ ആരംഭിച്ചിട്ടുള്ള പ്രവർത്തനങ്ങൾ സഹകരണ വകുപ്പിന്റെ പങ്കാളിത്തത്തോടെയാണ് നടപ്പാക്കേണ്ടതായിട്ടുള്ളത്. ഇതിലേക്കുള്ള നടപടികൾ സ്വീകരിച്ചുവരുന്നു.</p> <p>23. സഹകരണ സംഘങ്ങൾ മുഖേന സർക്കാർ സ്കൂളുകളിൽ സ്റ്റാർട്ട് ക്ലാസ്റും, കമ്മ്യൂണിറ്റി കിച്ചൻ എന്നിവ നിർമ്മിച്ചു കൊടുക്കുന്ന പദ്ധതികളും പ്രാരംഭഘട്ടത്തിലാണ്.</p>
(ബി)	<p>കാർഷിക വായ്പയെക്കാൾ പ്രധാനമാണ് ഉപഭോക്തൃ വായ്പയെന്ന നിലവിലെ സ്ഥിതി മാറ്റിക്കൊണ്ട് കാർഷിക മേഖലയിലെ വികസനത്തിനായുള്ള പദ്ധതികൾ ആവിഷ്കരിച്ചിട്ടുണ്ടോ; കാർഷിക വായ്പയുടെ അനുപാതം വർദ്ധിപ്പിക്കാൻ സാധ്യമായിട്ടുണ്ടോ എന്ന് വ്യക്തമാക്കുമോ;</p>	<p>(ബി) പ്രാഥമിക കാർഷിക വായ്പ സഹകരണ സംഘങ്ങൾ ഓരോ വർഷവും നൽകുന്ന മൊത്തം വായ്പയുടെ 40% എങ്കിലും കാർഷിക വായ്പയായി നൽകണമെന്ന് സഹകരണ സംഘം രജിസ്ട്രാർ സർക്കുലർ നിർദ്ദേശം നൽകിയിട്ടുണ്ട്. കാർഷിക വായ്പ ഉയർത്തുക എന്ന ലക്ഷ്യത്തോടെ സ്വന്തം ഫണ്ട് ഉപയോഗിച്ച് മുൻവർഷത്തേക്കാൾ കൂടുതലായി ഹ്രസ്വകാല കാർഷിക വായ്പ നൽകുന്ന പ്രാഥമിക കാർഷിക സഹകരണ സംഘങ്ങൾ, ഫാർമേഴ്സ് സർവ്വീസ് സഹകരണ ബാങ്കുകൾ/സംഘങ്ങൾ എന്നിവയ്ക്ക് പ്രോത്സാഹനം നൽകുന്നതിനും കൂടാതെ കഴിഞ്ഞ വർഷം നൽകിയ മൊത്തം കാർഷിക വായ്പയെക്കാൾ 20% ൽ കൂടുതൽ തുക നെൽകൃഷിക്കായി വായ്പ നൽകുന്ന ഓരോ പ്രാഥമിക കാർഷിക സഹകരണ സംഘത്തിനും 25,000/- രൂപ നിരക്കിൽ പ്രോത്സാഹനം നൽകുന്നതിനും ഉൾപ്പെടെ ബഡ്ജറ്റിൽ തുക വകയിരുത്തിയിട്ടുള്ളതുമാണ്.</p>
(സി)	<p>സഹകരണ പ്രസ്ഥാനത്തെ കടുംബശ്രീയുമായി സഹകരിപ്പിച്ച് ഗ്രാമപ്രദേശങ്ങളിലെ സാധാരണ കാരെ അമിത പലിശക്കാരിൽ നിന്ന് രക്ഷിക്കാനും വാണിജ്യ ബാങ്കുകളിൽനിന്നും അവർക്ക് ലഭിക്കാത്ത സേവനങ്ങൾ ലഭ്യമാക്കാനും സാധിക്കുമോ ;</p>	<p>(സി) സാധാരണക്കാരായ ജനങ്ങളെ അമിത പലിശക്കാരിൽ നിന്ന് രക്ഷിക്കുന്നതിന് സഹകരണ പ്രസ്ഥാനത്തെ കടുംബശ്രീയുമായി സഹകരിപ്പിച്ച് ഡിസ്ട്രിബ്യൂഷൻ കളക്ഷൻ നെറ്റ്വർക്ക് രൂപീകരിക്കുന്നതിന് ഒരു പൈലറ്റ് പ്രോജക്ട് എന്ന് നിലയിൽ ഒരു ജില്ല തിരഞ്ഞെടുത്ത് ബ്ലേഡ് സംഘങ്ങളുടെ അമിത പലിശമൂലം ബുദ്ധിമുട്ട് അനുഭവിക്കുന്നവരുടെ ഡോറ്റാബേസ് കടുംബശ്രീ തയ്യാറാക്കുവാനും ആവശ്യക്കാർക്ക് കടുംബശ്രീ മുഖാന്തിരം സഹകരണ സംഘങ്ങൾ/ബാങ്കുകൾ ലോൺ അനുവദിക്കുവാനും ടി പ്രവർത്തിയുടെ പുരോഗതി വിലയിരുത്തി മറ്റ് ജില്ലകളിലേക്ക് വ്യാപിപ്പിക്കുവാനും ഒരു മാസ്റ്റർ പ്ലാൻ തയ്യാറാക്കുന്നതിലേക്കായി കടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തിയിട്ടുണ്ട്.</p>
(ഡി)	<p>ഇതിനായി വിപുലീകരണ നവീകരണ പ്രവർത്തനങ്ങൾ നടത്താൻ പദ്ധതിയുണ്ടോ?</p>	


നെറക്ഷൻ ഓഫീസർ